



## जयपुर विद्युत वितरण निगम लिमिटेड (जन सम्पर्क अनुभाग)

प्रेस-विज्ञप्ति

### जयपुर डिस्कॉम

### “तीन दिवसीय प्रशिक्षण एवं सुरक्षा कार्यशाला का समापन”

जयपुर, 30 मई। जयपुर विद्युत वितरण निगम की ट्रेनिंग शाखा द्वारा 28 से 30 मई तक क्षमता निर्माण, विद्युत नियम, आई.टी. ऐप्लीकेशन्स क्रियान्वयन, सुरक्षा सावधानियों के लिए जयपुर जिला वृत्त के अभियंताओं एवं तकनीकी कर्मचारियों के लिए कार्यशाला “जे.एम. सी. बिल्डिंग”, बनीपार्क में आयोजित की गई। कार्यशाला में जयपुर जिला वृत्त के सांगानेर, चौमू, कोटपुतली, दुदू, बस्सी, शाहपुरा, सांभर एवं बगरू संभाग के अभियंता, मंत्रालयिक कर्मचारी एवं तकनीकी सहायक सम्मिलित हुए।

प्रथम दिवस जयपुर जिला वृत्त के विद्युत अभियंताओं को अधिशाषी अभियंता (वाणिज्य) श्री पी.के. गुप्ता, अधीक्षण अभियंता (एस.एम.यू.) श्री एस.पी. गुप्ता, श्री वाई.एस. राठौर (सी.ए. ओ.) एवं अधीक्षण अभियंता श्री आर.ए. शर्मा (आई.टी.) के द्वारा अपने-अपने कार्यक्षेत्र की बहुउपयोगी मार्गदर्शन एवं जानकारी दी गयी।

द्वितीय दिवस में जयपुर जिला वृत्त के मंत्रालयिक कर्मचारियों को संयुक्त निदेशक कार्मिक श्री एच.बी. भाटिया, डॉ. आर.एस. लाम्बा (डीडीपी), श्री डी.सी. अग्रवाल (अधीक्षण अभियंता, लीगल) एवं श्री वाई. सी. जोशी अधिशाषी अभियंता (आई.टी.) के द्वारा अपने-अपने कार्यक्षेत्र के बारे में बताया गया एवं इस संबंध में पूछी गई जानकारी का निवारण किया गया।

तृतीय दिवस में तकनीकी सहायकों को सुरक्षा के लिए सुरक्षात्मक दृष्टि से श्री एस.एस. चौधरी, श्री एल.एन. कुमावत (सतर्कता), श्री सतीश चन्द शर्मा एवं श्री वाई.सी. जोशी (अधीशाषी अभियंता- आई.टी.) के द्वारा वृत्त के तकनीकी कामगारों को विद्युत कार्य के दौरान सुरक्षा मानदण्डों के पालन एवं उपयोग एवं उपभोक्ता इंडेक्सिंग, स्पॉट बिलिंग एवं आई.टी. ऐप्लीकेशन्स को उपयोग में लेने की जानकारी दी गई। जिससे दुर्घटना दर कम होने के कारण विभाग के कामगार लाभान्वित हो सकेंगे।

अधीक्षण अभियंता (ट्रेनिंग) ई. श्री प्रदीप भण्डारी ने बताया कि यह ट्रेनिंग सुरक्षा एवं सेफ्टी के तहत पिछले दो वर्षों में जयपुर डिस्कॉम के 13 वृत्त एवं 46 संभागों में आयोजित कर करीब 12 हजार कर्मचारियों को रिफ्रेशर एवं प्रशिक्षण कार्यक्रम किया गया, जिससे दुर्घटना दर में बहुत कमी एवं कार्यक्षमता में वृद्धि हुई है।

कार्यशाला में अतिरिक्त मुख्य अभियंता बी.एल. पचेरवाल एवं अधीक्षण अभियंता जयपुर जिला वृत्त बी.एल. जाट उपस्थित रहकर के उन्होंने भी अपना उद्बोधन दिया।